

सहस्राख्या विहास्या च सुखाख्या सुखायिनी ।
 प्राणप्रिया प्राणरूपा प्राणरूपिण्यपावता ।
 ज्ञानप्रीता ज्ञानरता ज्ञानतोषयतत्परा ॥
 ज्ञानप्रेमवती ज्ञानभक्ता भक्तफलप्रदा ।
 ज्ञानप्रेमप्रेमभक्ता हरिभक्तिप्रदायिनी ॥
 चैतन्यरूपा चैतन्यप्रिया चैतन्यरूपिणी ।
 उग्ररूपा शिवक्रोडा ज्ञानक्रोडा जलोदरी ॥
 महीदरी महादुर्गाकान्तारखलवासिनी ।
 चन्द्रावली चन्द्रकेश्री चन्द्रप्रेमतरङ्गिणी ॥
 समुद्रान्तरूपा च समुद्रजलवासिका ।
 केशप्रदाशरता निद्रा सुधा प्रेमरताम्बिका ॥
 दूर्वादलप्रसामतनुर्दूर्वादलतनुच्छविः ।
 नागरा नागरीवासा नगरानन्दकारिणी ॥
 नागरालिङ्गनपरा नगराङ्गनमङ्गला ।
 उच्चनीचा हेमवती प्रियाज्ञानतरङ्गिणी ॥
 प्रेमालिङ्गनसिद्धाङ्गी सिद्धसाधविलासिका ।
 मङ्गला मोदननी मेखला मोधारिणी ॥
 रत्नमञ्जीरभूषाङ्गी रत्नभूषणभूषणा ॥
 जम्बालमालिका ज्ञानप्राणा प्राणभिमोचना ॥
 सखप्रदा सखवती सेवकानन्ददायिका ।
 जगद्गोविन्दगद्दीपा विविन्नमणिभूषणा ॥
 राधारमन्थकान्ता च राधाराधनरूपिणी ।
 कैलासवासिनी ज्ञानप्राणसर्वस्वदायिनी ॥
 ज्ञानावतारनिरता ज्ञानभक्तफलार्थिनी ।
 याचका याचकानन्दकारिणी याचकोज्ज्वला ॥
 हरिभूषणभूषाङ्गा नन्दयुक्ता जपाप्रभा ।
 हैहैतालधरा येथेशन्दशक्तिप्रकाशिनी ॥
 हेहेशन्दस्वरूपा च हीहीवाक्यविशारदा ॥
 जगदानन्दकर्त्री च शास्त्रानन्दविशारदा ॥
 पङ्किता पङ्कितगुणा पङ्कितानन्दकारिणी ।
 परिपालनकर्त्री च तथा स्थितिविनीदिनी ॥
 तथा संहारशब्दाङ्गा विद्वज्जनमनोहरा ।
 विदुषा प्रीतिजननी विद्वत्प्रेमविवर्द्धिनी ॥
 नादेयी नादरूपा च नादविन्दविधारिणी ।
 शून्यस्थानस्थिता शून्यरूपा प्रादपवासिनी ॥
 कार्तिकप्रतकर्त्री च रचनाहारिणी खरा ।
 ज्वलना चातलतली शिक्षातलनिवासिनी ॥
 चुम्बक्रीटाङ्गसंसर्गसङ्गदोषविनाशिनी ।
 कोटिकन्दर्पलावण्या कन्दर्पकोटिसुन्दरी ॥
 कन्दर्पकोटिजननी कामबीजप्रदायिनी ।
 कामशास्त्रविनीदा च कामशास्त्रप्रकाशिनी ॥
 कामप्रकाशिका कामिन्ध्यामाद्यष्टसिद्धिदा ।
 यामिनी यामिनीनाथवदना यामिनीन्दरी ॥
 योगेश्वरी हरयोगसुक्तिदात्री हरिण्यदा ।
 कपालमालिनी देवी सौमधामस्वरूपदा ॥
 जपान्वितगुणा गौण्या गुणातीता फलप्रदा ।
 कुम्भाकभूतवेतालनाशिनी शारदान्विता ॥
 शिवासिता च सरजा जीलालावयमङ्गला ।
 विद्याधिबिद्या माया च विद्याविद्यास्वरूपिणी ॥
 आनन्दिकीशास्त्ररूपा शास्त्रसिद्धान्त-
 कारिणी ।
 नागेन्द्राणी नागमता क्रीडाकौतुकरूपिणी ॥

हरिभावनशीला च हरिसेवनतत्परा ।
 हरिप्राणा हरप्राणा शिवप्राणा शिवान्विता ॥
 नरकार्यवसंहन्त्री नरकार्यवनाशिनी ।
 नरेन्दरी नरातीता नरसेवा वराङ्गना ॥
 यशोदानन्दिनीक्रीडा यशोदाक्रोडवासिनी ।
 यशोदानन्दप्राणा यशोदानन्दनार्थदा ॥
 बल्ला कोवला काला कदम्बरूपिणी ।
 खगलक्ष्मीभूमिलक्ष्मीर्षोपदी पाण्डवप्रिया ॥
 तथार्जुनसखी भीमी भीमा भैमी भयानका ।
 त्रिजगन्मोहिनी श्रीवा प्राणायामतत्परा तथा ॥
 पानार्थिनी पानपाचा पानपानन्ददायिनी ।
 दुग्धमन्थनकर्माङ्गा दधिमन्थनतत्परा ॥
 दधिभास्वार्थिनी ज्ञानक्रोधिनी नन्दनाङ्गना ।
 दृढलिप्ता तक्रयुक्ता यमुनापारकौतुका ॥
 विचित्रकर्मका ज्ञानहास्याभाषयतत्परा ।
 गोपाङ्गनावेष्टिता च ज्ञानसङ्गार्थिनी तथा ॥
 रावसक्ता रासरतिरासवासक्तवासना ।
 हरिदा हरितारूपा हरावर्षितचेतसा ॥
 निश्चेतया च निश्चेता तथा दारुहरिका ।
 सुवसन्ध्या खसा चैव ज्ञानभावातिवैगिनी ॥
 श्रीदामस्य सखी दामदामिनी दामधारिणी ।
 मल्लिकोत्तासिनी केशरी हरिदम्बरधारिणी ॥
 हरिसावित्र्यदात्री च हरिकौतुकमङ्गला ।
 हरिप्रदा हरिप्राणा यमुनाजलवासिनी ॥
 तपःप्रदा जितार्था च चतुरा चातुरीतमी ।
 तमिस्रा तपरूपा च रौद्ररूपा यशोर्ध्विनी ॥
 ज्ञानकामा ज्ञानभक्ता ज्ञानानन्दप्रदायिनी ।
 ज्ञानार्थवासना ज्ञानरागिणी भाविनी तथा ॥
 ज्ञानार्थरहिता भक्ता भक्ताभक्तसुभक्तिदा ।
 श्रीज्ञानरहिता दीना विरहिणी हरेः प्रिया ॥
 मयुरा मयुरारान्जगेहभावनभाजना ।
 श्रीज्ञानभावनामोदा तस्योन्मादविधायिनी ॥
 ज्ञानार्थकुशला ज्ञानवारचन्मधरा शुभा ।
 अलकेश्वरपूज्या च कुबेरेश्वरवक्त्रभा ॥
 धनधान्यविधात्री च जया काया हया हवी ।
 प्रणवा प्रणवेशी च प्रणवार्थस्वरूपिणी ॥
 ब्रह्मविष्णुशिवार्द्धांशहारिणी शैवशंशपा ।
 राक्षसीनाशिनी भूतप्रेतप्राणविनाशिनी ॥
 सकलेश्वितदात्री च सती साध्वी अरुन्धती ।
 पतिव्रता पतिप्राणा पतिव्याकृतिविनीदिनी ॥
 अश्विवाधनी कल्पवासिनी कल्परूपिणी ॥
 इत्येतत् कथितं देवि । राधानामसहस्रकम् ।
 यः पठेत् पाठयेद्वापि तस्य तुल्यति साधवः ॥
 किं तस्य यमुनाभिन्ना नदीभिः सर्वतः प्रिये ।
 कुचचेनादितोर्थेन यस्य तुष्टो जगद्देवः ॥
 स्तोत्रस्यास्य प्रसादेन किं न सिध्यति भूतले ॥
 नाश्वरी ब्रह्मवैखरी चन्द्रिणी जगतीपतिः ।
 वैष्णो निधियतिभूयात् शूरो मुच्यते जन्मतः ॥
 ब्रह्महत्या सुरापानमिच्छादीन्यतिपापतः ।
 सती मुच्यते देवेषु । सर्वं सर्वं न संशयः ॥
 राधानामसहस्रस्य समानं नास्ति भूतले ।
 खर्गे वायस्य पाताले गिरी वा जलतोऽपि वा ॥

नातः परं शुभं स्तोत्रं तीर्थं नातः परं परम् ।
 एकादश्यां शुचिभूत्वा यः पठेत् सुसमाहितः ॥
 तस्य सर्वार्थसिद्धिः स्यात् श्रेष्ठयादा सुप्रोभने ।
 द्वादश्यां पौर्णमास्यां वा तुलसीसन्निधौ शिवे ॥
 यः पठेत् श्रेष्ठयाद्वापि तस्य तत्तत् फलं श्रेष्ठम् ।
 अश्वमेधं राजसूयं बाह्वैश्वं तथाविधम् ॥
 अतिरात्रं वाजपेयं अभिरथोमं तथा शुभम् ।
 कृत्वा यत्फलमाप्नोति श्रुत्वा तत्फलमाप्नुयात् ॥
 कार्तिके चाष्टमीं प्राप्य पठेद्वा श्रेष्ठयादपि ।
 सहस्रयुगकल्पान्तं वैकुण्ठवसतिं लभेत् ॥
 ततश्च ब्रह्मवने शिवस्य भवने पुनः ।
 सुराधिनाथभवने पुनर्याति सजोक्तताम् ॥
 गङ्गातीरं समासाद्य यः पठेत् श्रेष्ठयादपि ।
 विष्णोः स्वरूपतां याति सर्वं सर्वं सुरेश्वरि ॥
 मम वक्त्रगिरेर्जाता पादवीर्यागाराश्रिता ।
 राधानामसहस्राख्या नदी जैलोक्यपावनी ॥
 पश्यतेऽहं मयानिबं भक्ताश्रया यथोचितम् ।
 मम प्राणसमं ह्येतत् तव भक्ता प्रकाशितम् ॥
 नाभक्ताय प्रदातव्यं पापकण्डय कदाचन ।
 नास्ति काय विरागाय रागयुक्ताय सुन्दरि ॥
 तथा देयं महास्त्रोत्रं हरिभक्ताय शङ्करि ।
 वैष्णवेभ्य यथाशक्तिदानं पुण्यार्थशरीरिणे ॥
 राधानामसहस्रावारि मम वक्त्रं महाखनिः ।
 उद्धृतं हि त्वया यत्नात् पाता सखेष्वा-
 यणीः ॥

विशुद्धस्वत्वाय यथार्थवादिने
 दिवस्य सेवानिरताय भक्तिने ।
 दात्रे यथाशक्ति सुभक्तिमानसे
 राधापदध्यानपराय प्रोभने ॥

हरिपादाजमधुपमनोभूताय मानसे ।
 राधापादसुखादाश्रयिणे वैष्णवाय च ॥
 दद्यात् स्तोत्रं महापुण्यं हरिभक्तिप्रसाधनम् ।
 जन्मान्तरं न तस्यास्ति राधाज्ञानपदार्थिनः ॥
 मम प्राणा वैष्णवा हि तेषां रक्षार्थमेव हि ।
 शूलं मया धार्यते हि नाश्वर्या भैरवराजम् ॥
 हरिभक्तिदिशामर्थे शूलं संधार्यते मया ।
 श्रेष्ठ देवि यथार्थं मे गदितं त्वयि सुव्रते ॥
 भक्ताधि मे प्रियाधि त्वमतः स्नेहात् प्रका-
 शितम् ।

इंश्वर उवाच ।

“इति ते कथितं देवि किमन्यत् कथयामि ते ।
 ओजी त्वं परमेशानि अहं वक्ता च शाश्वतः ॥
 देवुवाच ।

कियदन्त्याहादेव पृच्छामि यदि रोचते ।
 हृदये तव देवेश नानातन्त्राणि सन्ति वै ॥
 नानातन्त्राणि मन्त्राणि रहस्यानि पृथक् पृथक् ।